

---

Naradaproktam Shivaprasangashrutimahimavarnanam

नारदप्रोक्तं शिवप्रसंगश्रुतिमहिमावर्णनम्

Document Information



---

Text title : Naradaproktam Shivaprasangashrutimahima

File name : shivaprasangashrutimahimA.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 10  
| 10-30 ||

Latest update : January 30, 2024

Send corrections to : [sanskrit at cheerful dot c om](mailto:sanskrit at cheerful dot c om)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 1, 2024

*sanskritdocuments.org*

---

## ನಾರದಪ್ರೋಕ್ತಂ ಶಿವಪ್ರಸಂಗಶ್ರುತಿಮಹಿಮಾವರ್ಣನಂ



ಶಿವಪ್ರಸಂಗಃ ಶಿವದಾಯಕೋ ಮೇ ಯತಃ ಶಿವಾವಲ್ಲಭಸನ್ನಿಧಾನಂ .  
ತಸ್ಮಿನ್ ಪ್ರಸಂಗೇ ಸತಿ ಸರ್ವಥಾಪಿ ನಾನ್ಯತ್ರ ತಿಷ್ಠತ್ಯಗಜಾಪತಿಸ್ತು .. 10..  
ಶಿವಪ್ರಸಂಗಃ ಕ್ಷ ಭವಿಷ್ಯತೀತಿ ವಿಚಾರ್ಯ ತಿಷ್ಠತ್ಯಪಿ ಚಂದ್ರಮೌಲಿಃ .  
ಅತಃ ಪರಂ ಮಂಗಲಹೇತುರೀಶೋ ಮಹೇಶ್ವರಃ ಸನ್ನಿಹಿತಃ ಸ್ವಭಾವಾತ್ .. 11..  
ಮಹೇಶ್ವರಾಭ್ಯಾಗಮನೇ ಭವಾನೀ ಕುಮಾರಮಾದಾಯ ಗಣೇಶಮಾದೌ .  
ಆಯಾಸ್ಯತೀತಿ ದ್ರುತಮೇವ ನಂದೀ ಭೃಂಗೀ ಚ ಸರ್ವೈಃ ಸ್ವಗಣೈಃ ಸಮೇತಃ .. 12..  
ಅಯಂ ಪ್ರಸಂಗಃ ಶ್ರುತ ಏವ ನೂನಂ ಕೈಲಾಸಸಿಂಹಾಸನಸಂಸ್ಥಿತೇನ .  
ಶಿವೇನ ಗೌರ್ಯಾಽಪಿ ಗಣೇಶ್ವರೇಣ ಸ್ಯಂದೇನ ನಂದೀಶಮುಖೈಃ ಸುರೈಶ್ಚ .. 13..  
ತೀರ್ಥಾನಿ ಸರ್ವಾಣ್ಯಪಿ ಮೂರ್ತಿಮಂತಿ ಶಿವೇನ ಸಾಕಂ ಗಿರಿಶಪ್ರಸಂಗೇ .  
ಆಗತ್ಯ ಧನ್ಯತ್ವಮುಪೇತ್ಯ ತಾವತ್ ಯಾಸ್ಯಂತಿ ನೂನಂ ನೃಪಸತ್ತಮಾದ್ಯಾಃ .. 14..  
ಶಿವಪ್ರಸಂಗಃ ಸ್ವಯಮೇವ ಪೂಜಾ ಮಹೇಶ್ವರಸ್ಯೇತಿ ಮತಿರ್ಮಮಾಽಪಿ .  
ಶಿವಪ್ರಸಂಗೇನ ಸಮಾನಪೂಜಾ ಯತಃ ಶಿವೋತ್ಕರ್ಷಕ ಏವ ಸೋಽಯಂ .. 15..  
ಯತಃ ಶಿವೋತ್ಕರ್ಷವಿಶೇಷವಾರ್ತಾ ಶಿವಸ್ಯ ಪೂಜಾ ಪರಮುಕ್ತಿಹೇತುಃ .  
ತದ್ವಾರ್ತಯಾ ಸಾ ನ ಸುಧಾ ಸಮಾನಾ ಸಾ ಮುಕ್ತಿದಾ ನೇತಿ ವಿನಿಶ್ಚಯೇನ .. 16..  
ಶಿವಪ್ರಸಂಗಃ ಸ್ವಯಮೇವ ಮುಕ್ತಿಂ ಕರೋತಿ ಸದ್ಯಃ ಶ್ರುತ ಏವ ಸಾಕ್ಷಾತ್ .  
ಯತೋ ವಿರೂಪಾಕ್ಷಹಿತಪ್ರಸಂಗಃ ಸಂಸಾರಸಂಗಾಂಕುರಪಾವಕೋಽಯಂ .. 17..  
ಶಿವಪ್ರಸಂಗಾಯ ಮನೋಽಸ್ಮದೀಯಂ ನ ಚೋರಹಾರ್ಯಂ ನ ತದನ್ಯಹಾರ್ಯಂ  
ಶ್ರುತೋಽಪಿ ಭೂಯೋ ಭವತಿ ಪ್ರವೃದ್ಧಃ ಹೃತೋಽಪಿ ಸಂಸಾರಹರಃ ಸ್ವಭಾವಾತ್ ..  
18..  
ಶಿವಪ್ರಸಂಗೇ ಚ ವಿಮುಕ್ತಿಲಾಭಃ ಕಥಾಸುಧಾರಾಶಿಕ್ವತೋಪಕಾರಃ .  
ನ ಕೋಽಪಿ ತಾವತ್ ಸ ಪರಂ ಮಹೇಶಃ ಗೌರೀಸಮಾಕರ್ಷಣಹೇತುಭೂತಃ .. 19..  
ಶಿವಪ್ರಸಂಗಯುಕ್ತಾನಾಮಸ್ಮಾಕಂ ಗಿರಿಜಾಪತಿಃ .  
ಪ್ರಸನ್ನೋಽಪಿ ವಿಶೇಷೇಣ ಕಿಮಸ್ಮಭ್ಯಂ ಪ್ರದಾಸ್ಯತಿ .. 20..  
ಮಹಾಮುಕ್ತಿರ್ಮಹಾಂಭೋಜಚರಣಾಂಬುಜರೇಣುಭಿಃ .  
ಸಹವಾಸಃ ಸ ತಾವತ್ ಸ್ಯಾತ್ ತತ್ಕಥಾಶ್ರವಣಾನ್ವಪ .. 21..

ಮಹೇಶ್ವರಕಥಾಸುಧಾಂ ಪಿವತಿ ಶಂಕರಃ ಶಂಕರೀ-  
ಕುಮಾರಗಣನಾಯಕಪ್ರಮಥದೇವವೃಂದೈಃ ಸಹ .  
ಇಯಂ ಖಲು ಸುಧಾಽಪರಾ ಪರಮಮುಕ್ತಿದಾನೋತ್ಸವಾ  
ತಯಾಪಿ ನ ಸಮಾನಮಿತ್ಯಪಿ ಮತಿಃ ಪ್ರವೃದ್ಧಾ ಭುವಿ .. 22..  
ಆನಂದೇನ ನಿಧೀಯತೇ ನಿಯಮತಃ ಸಾ ದುರ್ಲಭಾ ದುರ್ಲಭಂ  
ತದ್ಭಿನ್ನಂ ನನು ಸರ್ವಥಾಽಪಿ ನ ಕೃತಿಸ್ತಸ್ಯಾಂ ಸುಧಾಯಾಂ ನೃಪ .  
ಸಾ ತಾವತ್ಸ್ವಯಮೇವ ಶಂಕರಕೃಪಾರೂಪಾಪಿ ನಿತ್ಯಾಪಿ ಸಾ  
ತದ್ಭಾನೇನ ಸಮಾ ಸಮಾನಮಿತರತ್ ಜನ್ಯಂ ನ ತೇನಾಸ್ತ್ಯಪಿ .. 23..  
ಸಾ ತಾವದ್ಗಿರಿಶಪ್ರಸಾದಜನಿತಾ ಜನ್ಮಾದಿದುಃಖಾಟವೀ-  
ಕಲ್ಪಾಂತಾನಲ ಏವ ಸಾ ನ ಸುಲಭಾ ವಿಶ್ವೇಶ್ವರಾನುಗ್ರಹೇ .  
ಸಾ ತಾವತ್ ಸುಲಭಾ ಭವತ್ಯಪಿ ಸುಧಾ ತದ್ಗೋಪನಂ ಸರ್ವಥಾ  
ಕರ್ತವ್ಯಂ ಶಿವಯೋಗಿನೇ ಪರಮಿದಂ ದೇಯಂ ಸುಧಾಮುಕ್ತಯೇ .. 24..  
ಶಿವಕಥಾಮೃತಪಾನಪಾನರತಃ ಸದಾ ಧನಪತೇರ್ಧನಮಿಚ್ಛತಿ ಕಃ ಪುಮಾನ್ .  
ತದಿದಮಸ್ಯ ಧನಂ ನ ಧರಾಪತೇ ಧನದಕೋಶಗೃಹೇಽಪಿ ನ ತದ್ಧನಂ .. 25..  
ಧನಾನಿ ತಾವದ್ವಿವಿಧಾನಿ ಲೋಕೇ ವ್ಯಥಾಕರಾಣ್ಯೇವ ತದಾರ್ಜನೇಽಪಿ .  
ವ್ಯಯೇಽಪಿ ವಿಶ್ವೇಶಕಥಾನಿಧಾನಂ ನ ದುರ್ಲಭಂ ಶಾಂಭವಪುಂಗವಾನಾಂ .. 26..  
ಅಪಾರಪುಣ್ಯಯೋಗೇನ ಶ್ರುತಾ ಶಿವಕಥಾಸುಧಾ .  
ಪಾಪಾಗ್ನಿತಪ್ತಜಿಹ್ವಾಗ್ರತ್ಯಷಾಮಪಹರಿಷ್ಯತಿ .. 27..  
ಸಂಸಾರಾನಲಸಾಗರಾನಲಮಹಾಜ್ವಾಲಾಕುಲವ್ಯಾಕುಲೋ  
ನಿದರ್ಗಸ್ತಪಿತಃ ಕ್ಷುಧಾನಲಕುಲವ್ಯಾಪ್ನೋದರಃ ಸಾದರಂ .  
ಯೋ ಭಕ್ತಯಾ ಸಕೃದೇವ ವಾ ಶಿವಕಥಾಪೀಯೂಷರಾಶಿಂ ಮುದಾ  
ಶ್ರುತ್ವಾ ತೃಪ್ತಿಮುಪೈತಿ ತಸ್ಯ ನ ತೃಷಾ ಕ್ಷುದ್ಧಾ ನ ತದ್ವೇದನಾ .. 28..  
ಆನಂದಾಮೃತಸಿಂಧುರೇವ ಗಿರಿಜಾಕಾಂತಪ್ರಭಾವಪ್ರಥಾ  
ಪೀಯೂಷಾರ್ಣವವರ್ಣನಂ ಶಿವಕಥಾಸಾರಃ ಸ ಸಾರಃ ಪರಂ .  
ಸಂಸಾರಾರ್ಣವಮೋಚಕೋತ್ತಮ ಇತಿ ಜ್ಞಾತಸ್ತತ್ಸತ್ಪರಂ  
ಕಿಂ ವಾ ಸ್ಯಾದಿತಿ ಚಿಂತನೇಽಪಿ ನ ಸಮಸ್ತೇನಾಸ್ತಿ ಲೋಕತ್ರಯೇ .. 29..  
ಅತಃ ಶಿವಕಥಾಲಾಪೈರಪಲಾಪೋಽಪಿ ಸಂಸ್ಪೃತೇಃ .  
ಅತಃ ಸತ್ಸಂಗತೇರೇವ ತತ್ಕಥಾಸ್ವರ್ಧನೀ ಹೃದಿ .. 30..  
.. ಇತಿ ಶಿವರಹಸ್ಯಾಂತರ್ಗತೇ ನಾರದಪ್ರೋಕ್ತಂ ಶಿವಪ್ರಸಂಗಶ್ರುತಿಮಹಿಮಾನುವರ್ಣನಂ  
ಸಂಪೂರ್ಣಂ ..  
.. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 10. 10-30  
..

# ನಾರದಪ್ರೋಕ್ತಂ ಶಿವಪ್ರಸಂಗಶ್ರುತಿಮಹಿಮಾವರ್ಣನಂ

---

- .. shrIshivarahasyam . harAkhyāH tRRItIyAMshaH . uttarArdham . adhyAyaH 10. 10-30


..

Notes:


Nārada ನಾರದ narrates to Magadharāja ಮಗಧರಾಜ, the merits of listening to discourses about Śiva ಶಿವ.

Proofread by Ruma Dewan

---

——  
*Naradaproktam Shivaprasangashrutimahimavarnanam*

pdf was typeset on February 1, 2024

——  
Please send corrections to [sanskrit@cheerful.com](mailto:sanskrit@cheerful.com)

